

It-Twaqqif tas-Socjeta' Sant' Elena u l-Ispiżjar Carmelo Sammut



Meta twaqqfet is-Socjeta' tal-Bagri? Sa ftit xhur ilu r-risposta dejjem kienet li twaqqfet fl-1919, u li l-Banda Sant'Elena daqqet għall-ewwel darba fl-istess sena, fil-festa ta' Marija Annunzjata ta' Hal-Balzan 1



Fundatur - Ignazju Sammut

biex jinghaqdu flimkien u jiffurmaw Assembleja Nazzjonali, biex tinkiseb Kostituzzjoni ahjar mill-Gvern Ingliż. L-Ghaqdiet Maltin laqghu dan l-appell, u bdew jagħtu l-adeżjoni tagħhom u jahtru d-delegati tagħhom. Hekk ghamlu l-Kapitlu Elenjan, il-Banda 'Duke of Connaught', il-'Circolo Costantino Magno' u l-Banda La Pace Circolo


Meta ffit xhur ilu bdejt nikteb l-istorja tas-Socjeta' ma sibt l-ebda dokument b'rabta mal-ewwel żmien tal-Banda. Izda ffit xhur ilu, filwaqt li kont qed inqalleb gazzetta lokali, sibt ittra stampata li xeħtet dawl importanti fuq dati tant mixtieqa, ta' meta bdiet is-Socjeta'.

F' Novembru 1918, it-Tabib Filippu Sciberras għamel appell lill-Ghaqdiet Maltin



Fundatur - Gamri Grima

Indipendente, li kienu mwaqqfa f' Birkirkara 2 .



Fundatur - John Grech Duca

Qallibt il-gazzetti biex insib l-ismijiet tad-delegati ta' dawn is-Socjetajiet. Hawn giet is-sorpriza, għax fil-gazzetta 'Malta' tal-15 ta' Frar 1919, sibt l-adeżjoni tas-Socjeta' Sant'Elena b'ittra bid-data tas-6 ta' Frar 1919.

“Questo Circolo facendo plauso al patriottico invito pubblicato da VS Illma nel Malta del 28 Nov vS ha delegato il suo Presidente qui sottoscritto ed il suo

Segretario Notario C. Gatt a rappresentare in tutte le riunioni che si terranno allo scopo prefisso. Con distinto stima di V.S. Illma. Farmacista C. Sammut Presidente” 3.

Fi ftit kliem l-ittra kienet tghid li ċ-Circolo Sant’Elena, billi approva l-inviti li kien sar mit-tabib Filippu Sciberras, kien iddelega lill-President u s-Segretarju biex jiehdu sehem fil-laqgħat kollha tal-Assembleja Nazzjonali.

Għaliġa din l-ittra għandha valur kbir għax s’issa hija l-uniku dokument li ġie f’idejja b’rabta mal-ewwel żmien tal-Banda. Minnha wiehed jista’ johroġ ċerti konklużjonijiet:

1. L-ewwelnett li s-Socjeta’ tal-Bagri kienet diġa’ qed tiffunzjona fis-6 ta’ Frar 1919, jiġifieri meta nkitbet l-ittra.
2. It-tieni, Socjeta’ ma titwaqqafx mil-lum għal għada. Mela wiehed jista’ jikkonkludi li filwaqt li nafu żgur li s-Socjeta’ kienet diġa’ teżisti fis-6 ta’ Frar, hemm indikazzjoni ċara li s-Socjeta’ twaqqfet bejn wiehed u iehor f’Jannar 1919.
3. Li l-ewwel Segretarju tas-Socjeta’ kien in-Nutar Kalcidon Gatt, li kien missier in-Nutar Ġużi Gatt li kien il-President tas-Socjeta’ bejn l-1940-1954.

L-Ispizjar Carmelo Sammut



Min kien l-Ispizjar Sammut? Mit-tiftix li għamilt jidher li l-Ispizjar Sammut beda jipprattika bhala spizjar f’xi żmien bejn l-1912-1914 4 . Qrib l-1916 nafu li kien joqgħod fid-dar Nru 36, Pjazza Sant’Elena, u li kien qed jieħu hsieb l-ispizerija ‘Central Pharmacy’ li kien hemm fl-istess pjazza 5, kif baqa’ jagħmel b’ċertezza sa nofs is-sena 30 tas-seklu ghoxrin 6.

Billi dak iż-żmien ftit kien hawn spizerji, u l-kariga ta’ spizjar f’rahal kienet wahda importanti, Carmelo Sammut żgur li kien bniedem magħruf fir-rahal. Dan seta’ wassal biex fl-1919 ġie mahtur bhala l-ewwel President tas-Socjeta’ Sant’Elena, u bhal wiehed miż-żewġ rappreżentanti tagħha fl-Assembleja Nazzjonali 7.

L-Ispizjar Carmelo Sammut kien mizzewweġ lil Mary nee’ Alessi, u minn dan iż-żwieġ kellhom numru ta’ tfal, li kienu jinkludu lin-Nutar Ġużepi Sammut li kien membru tal-Assembleja Legislattiva bejn l-1951-1953 8, it-Tabib William Sammut, Patri Ġiżwita u Soru 9.

L-Ispizjar Carmelo Sammut miet f’B’Kara fis-26 ta’ Marzu 1957, fl-eta’ ta’ 66 sena 10.

1. E.B. Vella, “Storja ta’ B’Kara bil-Kollegġjata tagħha,” Malta 1934 p.

2. Malta Tagħna 28-II-1918, Malta, 18-11-1919, Malta Tagħna, 22-11-1919, Malta 21-11-1919.

3. Malta, 15-11-1919

4. Fil-Guida Generale di Malta e Gozo, 1912, pp 231-232, ismu ma jidherx ma’ dak tal-Ispizjara Maltin. Izda jidher mal-lista tal-ispizjara li deheret fil-Guida Generale di Mata e Gozo 1914 p 225.

5. Ara Guida Generale di Malta e Gozo 1916, p371.

6. Ibid. 1918, p 283, 1929-1930 p 290, 1931-1932 p 294, 1933-1934 p 292

7. Malta, 6-11-1919

8. Times of Malta 27-III-1951 p 7, W.L. Zammit

9. Times of Malta 27-III-1951 p 7

10. Ibid.